



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 1205/3

19-04-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 65-тата седница одржана на 15.04.2022 година ја донесе следната

### ОДЛУКА

Пријавата заведена под број 12-1205/1 од 17.03.2021 година, **СЕ ОТФРЛА.**

ДКСК утврди дека согласно Законот за спречување на корупцијата и судирот на интереси нема елементи за надлежно постапување.

Предметот со број 12-1205/1 од 17.03.2021 година да се затвори и архивира

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

### Образложение

Од страна на познат подносител, на ден 17.03.2021 година, поднесена е пријава против Агенција за катастар на недвижности ----- и Електродистрибуција ДООЕЛ Скопје – КЕЦ ----- и оформен е предмет број 12-1205/1 од 17.03.2021 година.

Во пријавата се укажува на сомневање дека Агенцијата за катастар на недвижности во ----- на незаконски начин му одземала 11 м<sup>2</sup> дворна површина на подносителот и ги префрлила на име на соседот чија адреса се посочува во пријавата и му издала и имотен лист. Во прилог на пријавата подносителот има доставено решение за наследување кое е нечитливо, копие од катастарски план од 1991 година и решение за приватизација на градежно земјиште стекнато по основ на поранешна сопственост. Во однос на овие наводи ДКСК изврши увид во јавно достапните податоци од катастарот на недвижности и од споредбата произлегува дека целата квадратура од решението за приватизација на градежно земјиште е впишана во сопственост на подносителот, односно нејасно е која е таа површина и како е префрлена на соседот, по што ДКСК оцени дека не се содржани конкретни наводи кои упатуваат на злоупотреба на службената положба или овластување од страна на службени лица.

Во дополнување на пријавата, подносителот укажува дека имал поднесено барање до Електродистрибуција ----- за отстранување на жици затоа што го попречувале во заштита на неговите објекти, а биле поставени пред зотина години во неговото дворно место без негова согласност. Тој наведува дека му се врши класичен рекет и злоупотреба на моќта затоа што го тераат да плати 8 691 денари и ДДВ за кое не бил должен да го плати. Во однос на овие наводи од документите во прилог произлегува дека по барање на подносителот за отстранување на жиците екипа од правното лице извршила увид на терен, дефинирала техничко решение и известува дека за услугата подносителот треба да уплати 8 691 денар, а услугата ќе биде извршена по извршена уплата, а ваквото постапување е според Мрежните правила усвоени од Регулаторна комисија на РСМ по што ДКСК оцени дека не се содржани конкретни наводи кои упатуваат на злоупотреба на службената положба или овластување од страна на службени лица.

По разгледувањето на предметните наводи и прилог документацијата, ДКСК оцени дека нема елементи за надлежно постапување.

Врз основа на наведеното, ДКСК одлучи како во диспозитивот на оваа Одлука.

Изготвил: Б.К.Ш.   
Одобрил: м-р Ш.С., Член на ДКСК 



ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Заменик Претседател  
Нури Бајрами

